

---

# Il-Wieħed u Tletin Hadd taż-Żmien ta' Matul is-Sena

## Qari I

*Isma', O Izrael: Hobb lill-Mulej b'qalbek kollha.*

Dewt 6, 2-6

### Qari mill-Ktieb tad-Dewteronomju

Mosé kellem lill-poplu u qal: <sup>2</sup>«Ibza' mill-Mulej, Alla tiegħek, billi int, ibnek u bin ibnek, tħarsu dejjem il-ligijiet u l-kmandamenti kollha tiegħu, li jien qiegħed nagħtik, biex ikollok għomor twil.

<sup>3</sup>Isma', o Izrael, u hu ħsieb aghmilhom, biex ikollok il-gid u toktor ħafna, bħalma wiegħed il-Mulej, Alla ta' missirijietek, li jagħtik art tnixxi ħalib u għasel.

<sup>4</sup>Isma', o Izrael: Alla tagħna l-Mulej, il-Mulej waħdu. <sup>5</sup>Hobb, mela, lill-Mulej, Alla tiegħek, b'qalbek kollha, b'ruħek kollha u b'saħħtek kollha. <sup>6</sup>Żomm f'qalbek dan il-kliem u dawn il-kmandamenti li qiegħed nagħtik illum.»

### Il-Kelma tal-Mulej

**R/** Irroddu ħajr lil Alla

## Salm Responsorjali

Salm 17, 2-3a.3bc-4.47.51ab

**R/ (2):** Inħobbok, Mulej, qawwa tiegħi!

<sup>2</sup>Inħobbok, Mulej, qawwa tiegħi!

<sup>3</sup>Il-Mulej blata tiegħi,  
fortizza u ħellies tiegħi! **R/**

Alla tiegħi, sur tal-kenn tiegħi u tarka tiegħi,  
qawwa tas-salvazzjoni tiegħi u kenn tiegħi!

<sup>4</sup>Insejjaħ il-Mulej, li hu ta' min ifaħħru,  
u nkun meħlus mill-għedewwa tiegħi. **R/**

<sup>47</sup>Ħaj il-Mulej! Imbierrek hu, il-blata tiegħi!  
Ikun imfaħħar Alla tas-salvazzjoni tiegħi!

<sup>51</sup>Hu jkabbar ir-rebħ lis-sultan tiegħu,  
juri mħabbtu mal-midluk tiegħu. **R/**

## Qari II

*Ġesù għandu saċerdożju li ma jintemm qatt.*

Lhud 7, 23-28

### Qari mill-Ittra lil-Lhud

Ħuti, <sup>23</sup>dawk tal-imghoddi kienu jsiru qassisin f'għadd kbir, għax minhabba fil-mewt ma kinux jistgħu jibqgħu għal dejjem. <sup>24</sup>Imma Ġesù, billi jibqa' għal dejjem, għandu saċerdożju li ma jintemm qatt. <sup>25</sup>Għalhekk ukoll huwa jista' jsalva għalkollox 'il dawk li bih jersqu lejn Alla, ladarba hu jibqa' għal dejjem haj biex jidhol għalihom.

<sup>26</sup>Dan hu, tabilhaqq, il-qassis il-kbir li kien jghodd għalina: qaddis, innocenti, safi, maqtugħ mill-midinbin, merfugħ 'il fuq mis-smewwiet; <sup>27</sup>li ma għandux bżonn, bħall-qassisin il-kbar l-oħra, joffri kuljum is-sagrificċju, l-ewwel għad-dnubiet tiegħu stess, imbagħad għad-dnubiet tal-poplu. Dan hu għamlu darba għal dejjem, meta offra lilu nnifsu.

<sup>28</sup>Għax il-Ligi tqieghed bħala qassisin il-kbar bnedmin li huma dgħajfa; izda l-kelma tal-gurament, li giet wara l-Ligi, tqieghed Iben, li gie magħmul perfett għal dejjem.

### Il-Kelma tal-Mulej

**R.** Irroddu ħajr lil Alla

## Akklamazzjoni qabel l-Evangelju

Ġw 14, 23

Hallelujah. **R.** Hallelujah

Jekk xi hadd iħobbni, iħares kelmti, jghid Ġesù, u Missieri jħobbu u aħna niġu u ngħammru għandu.

**R.** Hallelujah

## Evangelju

*Il-kmandament tal-imħabba ta' Alla u tal-proxxmu.*

Mk 12, 28b-34

### Qari mill-Evangelju skont San Mark

F'dak iż-żmien, wiehed mill-kittieba resaq fuq Ġesù u staqsieh:

<sup>28</sup>«Liema wiehed fost il-kmandamenti kollha huwa l-ewwel?»

<sup>29</sup>Ġesù wiegħbu: «L-ewwel wiehed huwa dan: Isma' Izrael! Il-Mulej, Alla tagħna, Mulej wiehed hu, <sup>30</sup>u int għandek tħobb lill-Mulej, Alla tiegħek, b'qalbek kollha, b'ruħek kollha, b'moħħok kollu, u bil-qawwa tiegħek kollha. <sup>31</sup>U t-tieni hu dan: Hobb lil għajrek bħalek innifsek. Ma hemmx kmandament ieħor akbar minn dawn.»

<sup>32</sup>Qallu l-kittieb: «Sewwa qiegħed tghid, Mgħallem; għandek raġun tghid li wiehed hemm, u li ma hemmx ieħor hliefu. <sup>33</sup>Iva, li tħobb lilu b'qalbek kollha, b'moħħok kollu, u bil-qawwa tiegħek kollha, u li tħobb lil għajrek bħalek innifsek, huwa aqwa minn kull sacrificċju tal-ħruq u mis-sagrificċji kollha.»

<sup>34</sup>Ġesù, meta rah kemm kien wiegebb bil-għaqal, qallu: «M'intix 'il bogħod mis-Saltna ta' Alla.» U hadd ma kellu l-ħila jistaqsih iżjed.

### Il-Kelma tal-Mulej

**R.** Tifhir lilek Kristu